

تفسیر کشاف

(وہ کتابیں اپنے آپا کی..... اس عنوان کے تحت اسلام کے مصادر و مراجع میں سے کسی ایک کتاب کا تفصیل تعارف پیش کیا جاتا ہے، اس بار امام زنجیری کی مشہور کتاب تفسیر کشاف کے تعارف کی دوسری قسط غزقارین ہے)

مولانا نور الرحمن ہزاروی

تفسیر کشاف علماء کی نظر میں اہل علم نے اگرچہ ”تفسیر کشاف“ پر اعتراضات کی وجہ سے زبردست علمی مواخذے کئے ہیں۔ تاہم اس کے بلاغی اور ادبی پہلو کو انہوں نے زبردست خراج تحسین پیش کیا ہے۔ ذیل میں ہم بطور نمونہ چند اہل علم کی ”تفسیر کشاف“ کی بابت آراء و تاثرات ذکر کرتے ہیں، ملاحظہ فرمائیں:

☆..... امام ابو حیان اندلسی رحمۃ اللہ علیہ نے ”البحر المحیط“ کے مقدمہ میں حافظ ابوالقاسم بن بشکوال کا تفسیر ابن عطیہ اور تفسیر کشاف کے درمیان کیا ہوا مقارنہ ذکر کیا ہے، جس میں انہوں نے مختصر الفاظ میں تفسیر کشاف کا انتہائی گہرا تجزیہ کیا اور اس پر پر مغز تبصرہ کیا ہے، ان کے الفاظ ملاحظہ ہوں:

”و کتاب ابن عطیہ أنقل وأجمع وأخلص، و کتاب الزمخشري أخص وأغوص، إلا أن الزمخشري قائل بالطرفة، ومقتصر من النوبة على الوفرة، وربما سنع له أبي المقادة، فأعجزه اعتيابه، ولم يمكنه لتأنيته اقتناصه، فتركه عقلاً لمن يصطاده، وغفلاً لمن يرتاده، وربما ناقض هذا المتنوع، فتنى العنان إلى الواضح والسهل اللاحق، وأجال فيه كلاماً، ورمى نحو غرضه سهاماً، هذا مع ما في كتابه من نصرة مذهبه، وتقحم مرتكبه، وتجشم حمل كتاب الله عز وجل عليه، ونسبة ذلك إليه، فمغتفر إساءته لإحسانه، ومصفوح عن سقطه في بعض؛ لإصابته في أكثر تبياناه“ (البحر المحیط: ۱۰/۱)

”یعنی: ابن عطیہ کی تفسیر میں تفسیر ماثور کا زیادہ اہتمام کیا گیا ہے، نیز وہ زیادہ جامع اور بے کھوٹ ہے، جب کہ کشاف میں اختصار زیادہ ہے، نیز وہ علمی نکات پر مشتمل ہے۔ البتہ زنجیری اکثر صرف ”بالائی“ کے قائل ہیں، اور بالوں کی لٹ میں سے صرف کالوں سے ملے ہوئے بالوں پر اکتفا کرتے ہیں (یعنی سامنے سامنے کی باتیں کرتے ہیں، ان سے تجاوز نہیں کرتے)۔ کبھی تو ایسا ہوتا ہے کہ کوئی ایسی بحث یا لفظ ان کے سامنے آیا جو بے آسانی اپنے آپ کو حوالہ کرنے

سے انکاری ہو (یعنی پیچیدہ ہو) اور اس لفظ کی پیچیدگی ان کو بے بس کر دے اور اس کی سستی کی وجہ سے اس کا شکار کرنا اس کے لئے ممکن نہ ہو تو وہ اسے چھوڑ دیتے ہیں اسی طرح الجھا ہوا اس شخص کے لئے جو اسے شکار کرنا (حاصل کرنا) چاہتا ہے اور بے نشان و بے علامت اس شخص کے لئے جو اسے طلب کرنا چاہے اور کبھی وہ اپنی اس روش کے برخلاف قلم کی مہار بالکل آسان اور واضح بحث کی طرف پھیر کر اس میں قلم کا گھوڑا دوڑاتے ہیں اور خوب دوڑاتے ہیں اور اس آسان ہدف کی طرف خوب تیز پھینکتے ہیں۔ اس کے ساتھ ساتھ ایک اور عیب بھی ان کی کتاب میں یہ ہے کہ اپنے مذہب کا دفاع کرتے ہوئے اس میں خوب جان مارتے ہیں اور قرآنی آیات کو اپنے مذہب کے تابع کرتے اور ان کی ایسی تفسیر کرتے ہیں جو ان کے نظریات سے ہم آہنگ ہوتی ہے۔ مگر اللہ تعالیٰ سے امید ہے کہ بلاغی پہلو کے حوالے سے خدمت قرآن کی نیکی اور اکثر مقامات میں ان کی اصابت کی بدولت ان کی یہ فروگزاشتیں معاف فرمادیں گے۔“

☆..... شیخ حیدر ہروی جنہوں نے تفسیر کشاف پر تعلیقی کام بھی کیا ہے، لکھتے ہیں:..... وبعد، فإن کتاب الکشاف کتاب علی القدر رفع الشان، لم ير مثله في تصانيف الأولين، ولم ير د شبیهه، ولم ير د شبیهه في تألیف الآخرين. انتفعت علی متانة تراکیبه الرشیقة کلمة المهرة المتقنين. واجتمعت علی رصانه أسالیبه الأنیقة السنة الکملة المفلقين. ما قصر في تنقیح قوانین التفسیر وتهذیب براهینه، وتمهید قواعدہ و تشدید معاقده. وکل کتاب بعده في التفسیر - ولو فرض أنه لا یخلو عن النقیر والقطمیر - إذا قیس به، لا تکن له تلك الطلاوة، ولا یوجد فیه شیء من تلك الحلاوة، علی أن مؤلفه یقتفی أثره، ویسأل خبره، وقلما غیر ترکیباً من تراکیبه إلا وقع فی الخطأ والخطل. وسقط من مزالق الخبط والزلل؛ ولذلك قد تدا ولته أیدی النظار، فاشتهر فی الأقطار، كالشمس فی وسط النهار (کشف الظنون: ۹۶/۳) یعنی:..... تفسیر کشاف جلیل القدر اور عظیم الشان کتاب ہے، جس کی نظیر اور شبیہ نہ پہلوں کی تصانیف میں ملتی ہے اور نہ بعد والوں کی تالیفات میں۔ اس کی خوش نماد ملوہ لینے والی تراکیب کی پائیداری پر اور اس کے اسالیب کی ٹھوس سلیقہ مندی پر ماہرین فن اور بلغاء کا ملین کا اتفاق ہے۔ امام زحشری نے نہ تفسیر کے قوانین براہین کی تنقیح و تہذیب میں لا پرواہی برتی اور نہ اس کی بنیادوں کو ہموار کرنے اور عمارت کو مستحکم کرنے میں سستی دکھائی۔ ان کے بعد تفسیر میں لکھی گئی کوئی بھی کتاب اگر چہ بھجور کی گتھلی پر چڑھی ہوئی باریک جھل اور بھجور کی گتھلی کے گڑھے سے بھی خالی نہ ہو (یعنی اس میں سب کچھ ہو) مگر کشاف کے مقابلہ میں اس کی درونق اور آب و تاب نہ ہوگی اور نہ اس میں اس کی وہ مٹھاس ہوگی، اور اُس تفسیر کے مولف نے وہی طرز نگارش اختیار کیا ہوگا جو امام زحشری نے کشاف میں اختیار کیا ہے، مگر اس کے باوجود کشاف والی رونق اور چاشنی اس میں نہیں ہوگی۔ پھر کشاف کی تعبیرات و تراکیب میں اتنی دقت اور گہرائی ہے کہ اگر وہ مولف ان تعبیرات میں کوئی رد و بدل کرنے کی کوشش کرے گا تو وہ لازماً غلطی کرے گا اور ٹوک رکھا جائے گا۔ کشاف کی انہی بیش بہا خصوصیات کی وجہ سے لوگوں